

f'dir-realta' sublimi
kull meta l-bniedem jitghallem jghoxx
l-gherf u jhoss il-hniena
fuq wiċċu
tad-dija misterjuża
xi hadd b'qalb tad-deheb
itenni l-grajja sublimi ta' hamlet u l-fjuri
eterni li jwarrdu
minn fuq il-palk tad-dinja
mit-teatru tal-ġustizzja
xi hadd b'qalb tad-deheb
itenni dil-grajja glorjuża
ta' bniedem eroj tal-qlubija
imlibbes bix-xemx
b'ghajnejh 'il boghod 'il boghod
fuq medda bahar wiesa'...
u all jistrieħ
u jtella' qawsalla tal-paċi
f'kull triq ta' l-intellett
f'kull misrah ta' l-imghoddi
u hamlet u l-fjuri eterni li
jwarrdu
jiltaqghu mill-ġdid
taht qamar biċċa felli
f'kull triq ta' l-intellett
minn kull misrah ta' l-imghoddi
id f'id
mill-ġdid
harsithom niffieda 'l fuq lejn
il-kwiekeb

Doreen Micallef

It-Tren Iżomm il-Hin

It-tren iżomm il-hin, kulhadd hekk qalli,
U jiena mxejt fit-tul sa wasalt hawn.
Dan l-ahhar stejg. Riġlejja tqalu jimxu
U jkolli nirkbu żgur biex nasal hemm,
Fejn qed imur kulhadd b'dan it-tren iswed
Bil-faham u d-duhhan t'eluf ta' snin.
Missieri w ommi w in-nanniet u l-bqija

Li rikbuh qabli żgur insibhom hemm.
Minn hawn sa hemm m'hemmx tul daqskemm ikejlu;
It-tren jaghmilha f'tebqa t'ghajn u jerġa'
Idur, jgħabbi u jhott bla jaqta' xejn.
Lura ma jifilhux jimxu riġlejja
U laqnas 'il quddiem. Se nibqa' hawn
biex nirkeb ma' dat-tren li jżomm il-hin.

Pawlu Aquilina